

---

Shri Mukambika Suprabhatam

ಶ್ರೀಮೂಕಾಂಬಿಕಾ ಸುಪ್ರಭಾತಂ

Document Information



---

Text title : Mukambika Suprabhatam  
File name : mUkAmbikAsuprabhAtam.itx  
Category : devii, suprabhAta, otherforms, devI  
Location : doc\_devii  
Transliterated by : NA  
Proofread by : PSA Easwaran, NA  
Latest update : June 29, 2019  
Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---



## ಶ್ರೀಮೂಕಾಂಬಿಕಾ ಸುಪ್ರಭಾತಂ



ಉತ್ತಿಷ್ಠೋತ್ತಿಷ್ಠ ಮೂಕಾಂಬಾ ಉತ್ತಿಷ್ಠ ಜಗದೀಶ್ವರಿ .  
ನಿದ್ರಾಂ ಮುಂಚ ಮಹಾಮಾಯೇ ತ್ರಿಲೋಕೀಂ ಪರಿಪಾಲಯ .. 1..  
ಬ್ರಹ್ಮರ್ಷಿಸಿದ್ಧಮುನಿಸಂಘಮುಪೇತ್ಯ ದೇವಿ  
ತ್ವದ್ವಾ ರದೇಶಮಧಿತಿಷ್ಠತಿ ದರ್ಶನಾರ್ಥಂ .  
ನಿದ್ರಾಂ ಜಹಿ ಹ್ಯಮಲಭಕ್ತಜನಾನುಕಂಪೇ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 2..  
ಬ್ರಹ್ಮೇಂದ್ರರುದ್ರವರುಣಾ ಭಗವಾನನಂತ-  
ಶೇಷೋ ಧನೇಶ ಶಶಿಭಾಸ್ಕರವಹ್ನಿಮುಖ್ಯಾಃ .  
ತತ್ತ್ವಂ ತ್ವದೀಯಮವಗಂತುಮುಪಸ್ಥಿತಾಸ್ತೇ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 3..  
ವಾಲ್ಮೀಕಿಕಶ್ಯಪಪರಾಶರಗೌತಮಾದಿ-  
ಭೃಗ್ವಂಗಿರಾ ಸನಕನಾರದವಾಮದೇವಾಃ .  
ದ್ವಾರ್ಯಾಗತಾಃ ಸಗುಣರೂಪಮುಪಾಸಿತುಂ ತೇ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 4..  
ವಿದ್ಯಾಧರಪ್ರಮಥಕಿನ್ನರಯಕ್ಷನಾಗ-  
ಗಂಧರ್ವಸಿದ್ಧಪಿತರಶ್ಚ ಸಮಾಸ್ಥಿತಾಸ್ತೇ .  
ದ್ರಷ್ಟುಂ ತವಾಂಘ್ರಿಯುಗಲಂ ಕೃತಕೃತ್ಯತಾರ್ಥಂ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 5..  
ತ್ವದ್ಧರ್ಶನಾಯ ವಿಧಿವದ್ವಿಹಿತಾಗ್ನಿಹೋತ್ರಾ  
ತಿಷ್ಠಂತ್ಯುಪಾಯನಕರಾ ಋಷಯೋ ಮುನೀಂದ್ರಾಃ .  
ಉತ್ತಿಷ್ಠ ಜಾಗೃಹಿ ಮಹೇಶ್ವರಿ ಮುಂಚ ನಿದ್ರಾಂ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 6..  
ಕ್ಷೇತ್ರಂ ಮಹದ್ಬಲದಮನ್ಯಸುಕರ್ಮಕರ್ತುಃ  
ಕೋಲಾಪುರಂ ತವ ಮಹೀತಲಪುಣ್ಯಭೂಮಿಂ .  
ಆಯಾಂತಿ ಸಾಧಕಜನಾಸ್ತಪನೇಽತಿದೂರಾತ್  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 7..

ಇತ್ಥಂ ಪುರಶ್ಚರಣಯೋಗ್ಯಮತಿಪ್ರಶಾಂತಂ  
 ಕ್ಷೇತ್ರಂ ಪವಿತ್ರಮಿಹ ಸಿದ್ಧಜನಾ ವಸಂತಿ .  
 ತ್ವತ್ಸನ್ನಿಧೌ ಭವಭಯಾರ್ತಿವಿನಾಶನಾಯ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 8..  
 ತ್ರೈಯಂತವೇದ್ಯವಿಭವೇ ನಿಗಮಾತಿದೂರೇ  
 ಸೃಷ್ಟಿಸ್ಥಿತಿಪ್ರಲಯಕಾರಿಣಿ ಸರ್ವನಾಥೇ .  
 ಭಕ್ತಾರ್ತಿನಾಶಿನಿ ಸದಾಚರಣಪ್ರಸನ್ನೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 9..  
 ಕಲ್ಯಾಣಿ ಮಂಗಲಮಯೇ ನಿಜಬೋಧರೂಪೇ  
 ಭಕ್ತೇಷ್ಟದಾನನಿರತೇ ಭವಸಿಂಧುಸೇತೋ .  
 ಕೋಲರ್ಷಿನಾರದಮುಖೈರುಪಗೀತಕೀರ್ತೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 10..  
 ಶ್ರೀಮನ್ಮಹೇಶ್ವರಿ ಸದಾಶಿವವಲ್ಲಭೇತಿ  
 ಕಾಮೇಶ್ವರೀತಿ ಭಜತಾಂ ಭಯಹಾರಿಣೀತಿ .  
 ವಾಗೀಶ್ವರೀತಿ ಮನಸಾಂ ವಚಸಾಮಗಮ್ಯೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 11..  
 ಸರ್ವಾಶ್ರಿತೇ ಜನನಿ ಚಂದ್ರಕಲಾವತಂಸೇ  
 ಕಂಭಾಸುರಾಸುಹರಶಕ್ತಿಧರೇ ಭವಾನಿ .  
 ಮೂಕಾಂಬಿಕೇತಿ ಸತತಂ ಪ್ರವದಂತಿ ಸಂತಃ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 12..  
 ಇಂದ್ರಾದಿ ಸರ್ವವಿಬುಧಾಮಲಶಕ್ತಿರಾಶೇ  
 ಮೂಕಾಸುರಾಖ್ಯಖಲದಾನವದರ್ಪನಾಶೇ .  
 ಚಂದ್ರಾರ್ಧಧಾರಿಣಿ ಲಸಚ್ಚುಭಭಾಲದೇಶೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 13..  
 ಶೈಲಾಧಿರಾಜತನಯೇ ಪರದಿವ್ಯರೂಪೇ  
 ಶುಂಭಾಸುರಪ್ರಮುಖದೈತ್ಯವಿನಾಶಶೀಲೇ .  
 ಸದ್ವೃತ್ತಭಕ್ತಜನದುಃಖಭಯಾರ್ತಿಹಂತ್ರಿ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 14..  
 ತ್ವಂ ಭಕ್ತರಕ್ಷಣವಿಧೌ ವಿವಿಧಸ್ವರೂಪಂ  
 ಧೃತ್ವಾ ವಿನಾಶಯಸಿ ದುಷ್ಟಜನಂ ಸಲೀಲಂ .  
 ಏತೇನ ತೇ ಪ್ರಕಟಿತಾ ಭಜಕಾನುಕಂಪಾ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 15..

ಜ್ಯೋತಿರ್ಮಯಂ ನಿಖಿಲದೈವತಸಾರಭೂತಂ  
ಸರ್ವಾರ್ಥಹಂ ಮುನಿಸುರಾರ್ಚಿತದಿವ್ಯಲಿಂಗಂ .

ಕೋಲಾಪುರೇ ಲಸತಿ ಗರ್ಭಗೃಹೇ ತ್ವದೀಯೇ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 16..

ನಿಷ್ಕಾಮಭಕ್ತನಿವಹಾಚ್ಛ ಸಕಾಮಕಾಚ್ಛ  
ಜಿಜ್ಞಾಸವತ್ಸಹೃದಯಾಚ್ಛ ನಿತಾಂತಭಕ್ತ್ಯಾ .  
ಸ್ವಸ್ವಾಧಿಕಾರಮನುಸೃತ್ಯ ಭಜಂತಿ ಸರ್ವೇ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 17..

ಶ್ರದ್ಧಾಲವೋ ಜಪತಪಶ್ಚರಣಾನುರಕ್ತಾಃ  
ಕುರ್ವಂತಿ ಸಾಧನಮಸಹ್ಯಮಪಿ ತ್ವದೀಯಾಃ .  
ಸಿದ್ಧಿಂ ಪ್ರಯಾಂತಿ ಚ ತತತ್ಪದಮಗ್ರಹೇಣ variation ತತಃ ಪರಮಶ್ರಮೇಣ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 18..

ಸಂಸಾರಸಾಗರಸಮುದ್ಧರಾಣೈಕಹೇತೋಃ  
ಸರ್ವಾಭಿಲಾಷಮಪಹಾಯ ಭಜಂತ್ಯನನ್ಯಾಃ.  
ತೇಷಾಂ ಪ್ರಸೀದಸಿ ಮನೋರಥಪೂರಣಾಯ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 19..

ತ್ವತ್ಪಾದಪದ್ಮಭಜನಾರ್ಚನತತ್ಪರಾಣಾಂ  
ಮಾತರ್ಭಯಂ ಭರಸಿ ಭಾವುಕಸಜ್ಜನಾನಾಂ .  
ತ್ವತ್ಲೇವನಾದ್ವಿಗತಕಲ್ಮಷಮಾನಸಾನಾಂ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 20..

ಸೌಮ್ಯಂ ವಪುಃ ಸುಲಲಿತಂ ತವ ಸುಪ್ರಸನ್ನಂ  
ಶಿಷ್ಟೇಷು ಕೋಮಲತಮಂ ಸದಯಂ ತಥಾಪಿ .  
ದುಷ್ಟೇಷು ನಿರ್ದಯಮತಿವ ಭಯಂ ಕರೋತಿ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 21..

ಸಂಚಿಂತಯೇ ಯದಿ ಗತಂ ತವ ಸೌಮ್ಯರೂಪಂ  
ಶ್ರೀಪಾಂಚಜನ್ಯವರದಾಭಯಚಕ್ರಹಸ್ತಂ .  
ಪದ್ಮಾಸನೋಪರಿ ರತಂ ಸ್ಮಿತಹಾಸ್ಯಯುಕ್ತಂ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 22..

ಆಲಸ್ಯದೋಷನಿಹತಾಃ ಖಲು ಭಾಗ್ಯಹೀನಾಃ  
ಪ್ರಾರಬ್ಧಕರ್ಮ ಬಲವನ್ಮನುಜಾ ವದಂತಿ .  
ತೇ ತು ಪ್ರಯತ್ನವಿಮುಖಾಃ ಪ್ರಪತಂತಿ ದುಃಖೇ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 23..

ಚಿತ್ತಸ್ಯ ಶುದ್ಧಿಮಖಿಲಸ್ಯ ಮಮಾಸ್ತು ಕರ್ಮ  
 ಸತ್ಕರ್ಮಶುದ್ಧಹೃದಯೇ ಮನುಜೋ ವಿಕಾರೀ .  
 ಶುದ್ಧಿಂ ವಿನಾ ನ ಮನಸೋ ನಿಜಬೋಧಲಾಭಃ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 24..  
 ಸರ್ವತ್ರ ಚಂಚಲತರಂ ಭ್ರಮಮಾಣದೀನಂ  
 ಮಾಂ ಪಾಲಯ ಹ್ಯವಿರತಂ ದಯಯೇತಿ ಮಾತಃ .  
 ವಿಶ್ವಾಸತಸ್ತವಪದಂ ಶರಣಂ ಪ್ರಪದ್ಯೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 25..  
 ನಾಹಂ ತಪಶ್ಚರಣಮರ್ಚನಸಾಧನಂ ವಾ  
 ಜಾನಾಮಿ ಕರ್ತುಮಭಯಂ ಕುರು ಪಾಹಿ ಮಾತಃ .  
 ಜಾನೇ ನ ಕೇವಲವಿಧಿಂ ಕಿಮಪೀಹ ದೀನಃ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 26..  
 ಭಾವೇನ ದೇಶಮನಿಶಂ ವಶಮಾನಯಂತಿ  
 ಭಾವೋಽಪಿ ಕಾರಣಮತಃ ಕವಯೋ ವದಂತಿ .  
 ತ್ಯಾಕೇಶಸಾದೃಶಮಿಹಾದ್ಯ ಭವಾನಿ ಭಾವಂ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 27..  
 ಯದ್ಭಾವನಾನ್ವಿತಹೃದಾ ಭವತೀಂ ಭಜಂತಿ  
 ತದ್ಭಾವನಾನುಸರಣಂ ಚ ತವ ಸ್ವಭಾವಃ .  
 ತಸ್ಮಾದ್ಭಜಾಮಿ ಭವಬಂಧವಿಮೋಚನಾಯ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 28..  
 ಯಾದಂತರಂಗದಮನಂ ವಿಷಯೇಷು ಶಾಂತಿಃ  
 ದಾಂತಿಶ್ಚ ಬಾಹ್ಯವಿಷಯೇಷು ವಿನಿಗ್ರಹಾಖ್ಯಾ .  
 ಶೀತೋಷ್ಣದುಃಖಸೂಖಯೋಃ ಸಹನಂ ತಿತಿಕ್ಷಾ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 29..  
 ವೇದೋಕ್ತಕರ್ಮನಿಚಯಾಚರಣೇನ ನಿತ್ಯಂ  
 ವಾಕ್ಯಾಯಮಾನಸಿಕಪಾಪಸಮೂಲನಾಶಂ .  
 ವಾಂಛಂತಿ ಭಾವುಕಜನಸ್ತ್ವ ದನುಗ್ರಹೇಣ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 30..  
 ಶಕ್ತಿಸ್ತು ಸರ್ವಜಗತಾಂ ತವ ದೇವ್ಯಧೀನಾ  
 ವಿಶ್ವಂ ಸೃಜಸ್ಯವಸಿ ಹಂಸಿ ಚ ದೇವಿ ಕಾಲೇ .  
 ಲಿಲೇಯಮೀಶ್ವರಿ ತವಾತುಲದಿವ್ಯರೂಪೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 31..

ಮೋಹಾಂಧಕಾರಚರಮೂಢಜನೋ ನ ಚೈತತ್  
 ಜಾನಾತಿ ದೇವಿ ಜಗತೀತಿ ತವೈವ ಮಾಯಾ .  
 ಮಾಯಾಸ್ವರೂಪಮವಲಂಬ್ಯ ತನೋಷಿ ವಿಶ್ವಂ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 32..  
 ಸೃಷ್ಟ್ವಾ ಚರಾಚರಮಿದಂ ಜಗದಾತ್ಮಶಕ್ತ್ಯಾ  
 ತಸ್ಮಿನ್ಪ್ರವಿಶ್ಯ ವಿವಿಧಂ ಚ ತನೋಷಿ ರೂಪಂ .  
 ತಸ್ಮಾನ್ನ ಚಾಸ್ತಿ ಕಿಮಪೀಹ ವಿನಾ ತ್ವಯಾತ್ರ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 33..  
 ಧೂಮ್ರಾಕ್ಷಲೋಹಿತಭವೌ ಮಧುಕೈಟಭೌ ಚ  
 ಚಂಡಂ ಚ ಮುಂಡಮಪಿ ಶುಂಭನಿಶುಂಭ ಸೌಖ್ಯೌ .  
 ದುರ್ಗೇತಿ ಹಂಸಿ ಜಗತಃ ಸುಖಶಾಂತಿಸಿದ್ಧಿಃ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 34..  
 ದುರ್ಗೇತಿ ದುರ್ಗತಿಹರಂ ತವ ನಾಮಧೇಯಂ  
 ಶ್ರೀಶಾಂಭವೀತಿ ಚ ಸುಖಂಕರಮಪ್ರಮೇಯಂ .  
 ಸಂಸಾರಸಾಗರಸಮುದ್ಧರಣಂ ಶಿವೇತಿ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 35..  
 ತೇಜೋಮಯಂ ಸುರಮಣೀಯಮತಿ ಪ್ರಸನ್ನಂ  
 ಅತ್ಯಂತಸುಂದರಮತೀವ ಮನೋಭಿರಾಮಂ .  
 ಸ್ವೇಚ್ಛಾಧ್ಯತಂ ಲಲಿತರೂಪಮಿದಂ ತ್ವದೀಯಂ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 36..  
 ಸಚ್ಚಿತ್ಸುಖಂ ತು ನಿಗಮಾಗಮಶಾಸ್ತ್ರಸಾರಂ  
 ಜ್ಞಾನಂ ತು ಶೋಭನಮತೀಂದ್ರಿಯಕಂ ಸುವೇದ್ಯಂ .  
 ಶ್ರುತ್ಯೈವ ಸದ್ಗುರುಮುಖಾದಧಿಗಮ್ಯಮಂಭ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 37..  
 ಕೇಚಿತ್ ಸ್ವಕರ್ಮಫಲಮೇವ ವದಂತಿ ಧೀರಾಃ  
 ಭಕ್ತಿಂ ತಥಾ ನವವಿಧಾಮಪರೇ ಮಹಾಂತಃ .  
 ಅನ್ಯೇ ವಿರಕ್ತಿಮತುಲಾಂ ಪರಮಾಪ್ತಿಮಾಹುಃ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 38..  
 ಶ್ರದ್ಧಾಸಿ ದೇವಿ ನಿಖಿಲಾಗಮಕರ್ಮಮೂಲಾ  
 ಭ್ರಾಂತಿಶ್ಚ ಮೋಹಜನನೇನ ಭಯಾರ್ತಿಮೂಲಾ .  
 ತ್ವತ್ನೇವಯಾ ಜನಹಿತಂ ವಿಧಿತುಂ ಸಮರ್ಥಃ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 39..

ಕಾಮೇಶ್ವರಿ ಪ್ರಣತಭಕ್ತಜನಾನುಕಂಪೇ  
 ಸರ್ವಾಂತರಂಗಯಮುನೇ ಪರಿಪೂರ್ಣರೂಪೇ .  
 ಮಾಮುದ್ಧರೋದ್ಧರ ಭವಾಧ್ಯವತಾಪಹಂತ್ರಿ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 40..  
 ಬುದ್ಧಿಪ್ರಚೋದಿನಿ ಚರಾಚರವಿಶ್ವರೂಪೇ  
 ನಿಷ್ಯಲ್ಮಷಂ ಕುರು ಮಹೇಶಿ ಮಮಾಂತರಂಗಂ .  
 ಮಜ್ಜನ್ಮಸಾರ್ಥಕಮಿಹಾಸ್ತು ತವ ಪ್ರಸಾದಾತ್  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 41..  
 ಸಾ ತ್ವಂ ದಯಾಮಯಿ ಮಯೇಪ್ಸಿತ ಭುಕ್ತಿಮುಕ್ತಿಂ  
 ಸರ್ವಂ ಪ್ರದಾಪಯ ಜಗಜ್ಜನನೀಶಪೂಜ್ಯೇ .  
 ಸರ್ವಜ್ಞತಾಸಿ ತವ ದೇವಿ ಮಹಾನುಭಾವೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 42..  
 ಐಶ್ವರ್ಯವಂತರಹಿತಂ ಕಮಲಾಲಯೇ ತ್ವಂ  
 ಜ್ಞಾನಂ ಚ ಸರ್ವವಿಷಯಂ ತವ ದೇಹಿ ಮಹ್ಯಂ .  
 ಆನಂದತುಂದಿಲಮನೋರಥಮಪ್ರಮೇಯಂ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 43..  
 ಏಕಾಪಿ ಸರ್ವಗತಯಾ ತ್ವಮನೇಕರೂಪಾ  
 ಅಂತೋ ನ ಲಭ್ಯತ ಇತಿ ತ್ವಮನಂತರೂಪಾ .  
 ಸೂಕ್ಷ್ಮಾತಿಸೂಕ್ಷ್ಮಕತಯಾ ತ್ವಮಲಕ್ಷ್ಯ ರೂಪಾ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 44..  
 ಶಾಂತಂ ವಿಶಿಷ್ಟಕಮನೀಯಕಲಾವಿಚಿತ್ರಂ  
 ಸಾನ್ನಿಧ್ಯಪೂರ್ಣಮತಿಸುಂದರಮಂದಿರಂ ತೇ .  
 ಪ್ರಾರಾಜತೇ ಕುಟಜಪರ್ವತಮೂಲದೇಶೇ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 45..  
 ಅಷ್ಟಾಧಿಕೇಷು ವಿವಿಧೇಷ್ಟಪಿ ಶಕ್ತಿಪೀಠೇಷು  
 ಅಷ್ಟಾದಶೇಷ್ಟಪಿ ತಥಾ ನವಕೋಟಿಮೂರ್ತಿಃ .  
 ಏಕಾಪ್ಯನೇಕಶುಭರೂಪಧರಾ ವಿಭಾಸಿ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 46..  
 ನಾನುಷ್ಠಿತಂ ಕಿಮಪಿ ಸಾರ್ಥಕಕಾರಿ ಕಾರ್ಯಂ  
 ಲಬ್ಧ್ವಾ ಪಿ ಚೋತ್ತಮಜನಿಂ ಸುವಿಚಾರಮಗ್ನಂ .  
 ತಾಪತ್ರಯಾರ್ಥಭಯಭೀತಮಿಮಂ ಪ್ರಪಾಹಿ  
 ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 47..

ತ್ವನ್ನಾಮರೂಪಮಮಲಂ ನಿಗಮಾರ್ಥಸಾರಂ  
ನಿತ್ಯಂ ನಿರಂಜನಮನಂತಮಜಂ ಪುರಾಣಂ .  
ಬ್ರಹ್ಮೇತಿ ಶಾಶ್ವತಮಖಂಡಸುಖಂ ವದಂತಿ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 48..  
ಸ್ವಾಂತಃಸುಖಾಯ ವರದೇ ಸುಮತಿಪ್ರಕಾಶಂ  
ಕೃತ್ವಾವ ಮಾಮಿತಿ ಪುನಃಪುನರರ್ಥಯಾಮಿ .  
ಸಚ್ಚಿತ್ಸುಖಾನುಭವಶಾಂತಿಹೃದಂ ಕುರುಷ್ವ  
ಮೂಕಾಂಬಿಕೇ ಪರಶಿವೇ ತವ ಸುಪ್ರಭಾತಂ .. 49..  
ತ್ವದ್ಧಾಸದಾಸಗಣನಾಯಕಸತ್ಯಶಾಸ್ತ್ರೀ  
ಯಾಚತ್ಯನಂತಭವ ಆರ್ತಜನಾನುಕಂಪೇ .  
ಭಕ್ತಿಂ ಪ್ರಯಚ್ಛ ಭವತಾಪವಿನಾಶಯಿತ್ರಿ  
ಕೋಲಾಪೂರೇಶ್ವರಿ ಶಿವೇ ತವ ಸುಪ್ರಭಾತಂ .. 50..  
ಮಂಗಲಂ ತೇನಸ್ತು ಮೂಕಾಂಬಾ ಮಂಗಲಂ ಸರ್ವಮಂಗಲೇ .  
ಮಂಗಲಂ ತವ ಸದ್ರೂಪಂ ತ್ರೈಲೋಕ್ಯಂ ಮಂಗಲಂ ಕುರು .. 51..  
ಇತಿ ಶ್ರೀಮೂಕಾಂಬಿಕಾ ಸುಪ್ರಭಾತಂ ಸಮಾಪ್ತಂ .

Proofread by PSA Easwaran, NA

---

—  
*Shri Mukambika Suprabhatam*

pdf was typeset on September 17, 2023

—  
Please send corrections to [sanskrit@cheerful.com](mailto:sanskrit@cheerful.com)

